

# Ko 'Aisake mo e Temipalé



Fai 'e Jane McBride  
(Makatu'unga 'i ha talanoa mo'oni)

Na'e punopuna 'a 'Aisake 'i hono nofo'angá. Na'á ne fakasio ki tu'a he matapā sio'ata 'o e kaá. Na'a nau o ke 'eva kia Kulenimā mo Kulenipā. Na'a nau o foki ke sio ki ha me'a makehe 'e taha. "Te tau sio nai 'afē 'i he temipale fo'ou?" Ko e fehu'i ange ia 'a 'Aisake kia Mamí. Na'á ne pehē ange, "Apongipongi." Na'e malimali 'a 'Aisake. Ne faifai pea a'u 'a 'Aisake mo hono fāmilí ki he 'api 'o Kulenimā mo Kulenipā. 'I he pongipongi hono hokó, na'e tui 'e 'Aisake hono teunga faka-Sāpaté. Na'e ongo fakaoli 'ene tui hēkesi 'i he lolotonga 'a e uiké. Na'e kai pongipongi 'a 'Aisake mo hono fāmilí. Na'a nau faka'uli leva ki he 'oupeni hausí 'a e temipalé. Na'a nau o ke mamata 'i loto he temipale fo'ou kimu'a pea fakatapu'i.

"Oku ou sio ki he temipalé!" Ko 'Aisake ange ia. Na'á ne tuhu ki he fale hinehina 'oku tu'u 'i 'olunga 'a e 'āngelo ko Molonáí.

Na'e 'i ai ha falelotu 'o e Siasí he tafa'aki 'o e temipalé. Na'e 'uluaki 'alu 'a 'Aisake mo hono fāmilí ki ai. Na'a nau sio 'i ha fo'i vitiō. Na'e tokoni ha taha ke fakatui ha me'a-kofu hinehina 'i honau suú.

Ne faifai pea hokosia e taimi ke nau hū ai ki loto 'i he temipalé! Na'e hū 'a 'Aisake 'i he matapā 'o e temipalé. Na'e fiefia hono lotó.

Na'e mamata 'a 'Aisake ki ha 'ū tā valivali lahi 'i he holisí. Na'e hā 'i he tā valivali 'e ní'hi ha kakai 'oku lotu. Ne hā 'i he tā valivali 'e ní'hi ha 'akau mo e fanga monumanu faka'ofu'ofa.



Pea na'e sio leva 'a 'Aisake ki ha tā valivali na'á ne saí'ia taha aí. Ko e tā valivali ia 'o Sīsū! Na'e tu'u 'a Sīsū 'o fakamafao mai Hono ongo to'ukupú.

Na'e fanafana ange 'a 'Aisake kia Teti, "Hangē 'oku fakamafao mai 'e Sīsū Hono ongo to'ukupú kiate aú."

Na'e fanafana ange 'a Teti, "Oku mafao atu ma'u pē 'e Sīsū Hono ongo to'ukupú kiate koe. 'Oku Ne 'ofa 'iate kitautolu takitaha."

Na'e ma'u 'e 'Aisake ha ongo fakafiemālie 'i hono lotó. Na'á ne fakakaukauloto 'okú ne lue he tafa'aki 'o Sīsú 'i he temipalé. Na'á ne fakakaukauloto ki he fā'ofua ange 'a Sīsū kiate iá.

'Oku 'ofa 'a Sīsū 'ia 'Aisake. Pea 'oku 'ofa foki 'a 'Aisake 'ia Sīsū! ●  
'Oku nofo 'a e tokotaha na'á ne fa'ū 'i Kololoto, USA.

TĀ FAKATĀTAI 'E ALYSSA PETERSEN

